

سید بلال الدین عمری

آداب طعام اور ان کی معنویت

قرآن و سنت کی روشنی میں (۲)

دود و کھجوریں ایک ساتھ نہ کھائی جائیں | کھجور اہل عرب کی غذائیں شامل تھی۔ ہدایت ہے کہ اس کے کھانے میں ساقیوں کا خیال رکھا جائے۔ یہ نہ ہو کہ سب تو ایک

ایک کھجور کھائیں اور ان ہی میں کا ایک فرد دود و کھجور کھانا چلا جائے۔ حضرت عبداللہ بن عمرؓ کی روایت ہے۔
تھی النبی صلی اللہ علیہ وسلم ان یقرن الرجل بین التمرتین
جیسے حاجتی یا ذن اصحابہ۔ کے ساتھ اسے اس کی اجازت نہ دے دیں۔

حدیث میں قرآن کا لفظ آیا ہے۔ اس کے معنی جوڑنے اور ملانے کے ہیں یہاں دود و کھجور ملا کر کھانے کا ذکر ہے۔ ساقیوں کی اجازت کے بغیر اس طرح کھانے سے منع کیا گیا ہے۔ یہی حکم ان تمام پھلوں اور بیجوں کا ہوگا جو ایک لقمہ میں دود و کھائے جاسکتے ہیں۔ جیسے تخم بادام مغز اخروٹ اور منقہ وغیرہ۔

۱۔ فتح الباری: ۵۹/۹

۲۔ بخاری، کتاب الشکر، باب القرآن فی التمرین الشکر کا معنی یا ذن اصحابہ، کتاب الاطعمہ، باب نبی الاکل مع جماعة عن قرآن تفریق و نحو ہائی بقیۃ الاذنان اصحابہ بعض روایات سے معلوم ہوتا ہے کہ یہ جملہ کہ ساقیوں کی اجازت ہو تو دود و کھجور کھائے بھی جاسکتے ہیں، حضرت عبداللہ بن عمرؓ کا ہے لیکن یہ اور اسی طرح کی دوسری روایات میں صراحت ہے کہ یہ جملہ بھی رسول اللہ صلی اللہ علیہ وسلم کے ارشاد ہی کا حصہ ہے۔ تفصیل کے لیے ملاحظہ ہو۔ فتح الباری: ۵۹/۹-۵۹/۱۰۔

۳۔ ملاحظہ ہو۔ فتح الباری: ۵۹/۱۰

امام خطابی فرماتے ہیں کہ اس ممانعت کے پیچھے جو مقصد کار فرما ہے اور جو علت موجود ہے نہ سمجھ میں آ رہی ہے۔ دیکھ اس کا تعلق اس وقت کی خاص صورت حال سے ہے۔ لوگ معاشی تنگی اور غذائی قلت سے دوچار تھے۔ غذائیں بہت کم تھیں لیکن ایثار کا جذبہ موجود تھا۔ تھوڑے سے کھانے میں بھی وہ دوسروں کو ترجیح دیتے تھے۔ بعض اوقات کھانا بہت تھوڑا ہوتا اور مجلس میں ایسے افراد بھی ہوتے جو سخت بھوک سے دوچار ہوتے۔ وہ اس خیال سے کہان کی گرسنگی دور ہونے سے پہلے ہی کہیں کھانا ختم نہ ہو جائے دو دو کھجور ملا کر کھانے اور بڑے بڑے لقمے لینے لگتے رسول اللہ صلی اللہ علیہ وسلم نے اس سلسلہ میں یہ ادب بتایا کہ ساتھیوں کی اجازت کے بغیر ایسا نہ کیا جائے تاکہ انھیں ناگواری نہ ہو اور وہ یہ محسوس نہ کریں کہ آدمی خود کو دوسروں پر ترجیح دے رہا ہے۔ لیکن آج یہ صورت حال نہیں ہے اب وسعت اور فراخی حاصل ہے۔ لوگ جب جمع ہوتے ہیں تو ایک دوسرے کو کھانے کی ترغیب دیتے اور آمادہ کرتے ہیں، اس لیے اب اجازت کی ضرورت نہیں رہی۔ ہاں اگر کبھی عسرت اور تنگی کی پہلی سی صورت حال پیدا ہو جائے تو پھر یہی حکم نمود کر آئے گا۔

امام نووی نے اس خیال سے اختلاف کیا ہے۔ وہ کہتے ہیں کہ اس بات کی کوئی دلیل نہیں ہے کہ اس کا تعلق مخصوص حالات سے تھا۔ اگر یہ بات ثابت بھی ہو جائے تو حدیث کے الفاظ عام ہیں اس لیے حکم بھی کسی دور کے لیے مخصوص نہ ہوگا بلکہ ہر دور کے لیے ہوگا۔ البتہ حدیث میں حرکت سے منع کیا گیا ہے اس کی نوعیت کے بارے میں اختلاف ہے۔ قاضی میاض کہتے ہیں کہ اہل ظاہر کے نزدیک اس سے حرمت نکلتی ہے۔ دوسرے لوگ کہتے ہیں اس میں ایک ادب اور تہذیب کی تعلیم دی گئی ہے اس کی خلاف ورزی مکروہ ہے۔ امام نووی فرماتے ہیں اس معاملہ میں کسی قدر تفصیل کی ضرورت ہے۔

اگر کھانے کی چیز مشترک ہو تو قرآن مجید ہے۔ الایہ کہ سب کی رضا مندی حاصل ہو۔ یہ صراحتاً بھی ہو سکتی ہے اور اس کا اظہار حالات و قرآن اور بے تکلفی اور محبت کے انداز سے بھی ہو سکتا ہے۔ بہر حال آدمی کو یقین یا ظن حاصل ہونا چاہیے کہ کسی کو اس پر اعتراض نہیں ہے اور سب ہی کی طرف سے اجازت ہے۔ اگر کھانا اہل مجلس ہی میں سے کسی کی طرف سے ہو تو اس کی اجازت ضروری ہے۔ اسی طرح اہل مجلس کے علاوہ باہر کے کسی شخص کی طرف سے ہو تو اس کی اجازت چاہیئے البتہ جس کا کھانا ہے اس کے لیے قرآن ناجائز نہ ہوگا۔ کھانا کم ہو تو قرآن نہیں ہونا چاہیئے تاکہ سب ہی برابر فائدہ اٹھا سکیں، اگر زیادہ ہو کہ کھانے کے بعد بیچ بھی سکتا ہو تو قرآن میں کوئی حرج نہیں ہے کھانے میں ادب کا تقاضا یہ ہے کہ حرص و ہوس کا مظاہرہ نہ ہو۔ ہاں اگر جلدی ہو یا کوئی ضروری کام درپیش ہو تو قرآن ہو

© rasailojaraid.com

حضرت عائشہؓ فرماتی ہیں کہ رسول اللہ صلی اللہ علیہ وسلم نے ارشاد فرمایا۔
تَوْضِئَا مِمَّا مَسَّتِ النَّارَ
جس چیز کو آگ نے مس کیا ہو اس کے استعمال کے بعد وضو کرو۔

یہی حدیث ان ہی الفاظ کے ساتھ حضرت ابو ہریرہؓ سے بھی مروی ہے۔
ان احادیث کی بنا پر حضرت عمر بن عبد العزیز، حضرت حسن بصری، امام زہری وغیرہ کی رائے یہ ہے کہ کچی ہوئی چیز کے کھانے سے وضو ٹوٹ جاتا ہے۔
بعض دوسری روایات سے معلوم ہوتا ہے کہ رسول اللہ صلی اللہ علیہ وسلم نے گوشت کھانے کے بعد پہلے وضو ہی سے نماز پڑھی دوبارہ وضو نہیں فرمایا۔
حضرت عبداللہ بن عباسؓ کی روایت ہے کہ آپ نے بکری کا شاة تناول فرمایا۔ اس کے بعد نماز پڑھی اور وضو نہیں فرمایا۔

حضرت عبداللہ بن عباسؓ ضعیفی کی ایک اور روایت ہے کہ رسول اللہ صلی اللہ وسلم کپڑے ٹھیک کر کے نماز کے لیے نکلے کہ اتنے میں گوشت اور روٹی کا تخفیف پیش ہوا اس سے تین لقمے آپ نے لیے پھر لوگوں کے ساتھ نماز پڑھی لیکن پانی کو ہاتھ نہیں لگایا۔
ام المؤمنین حضرت میمونہؓ فرماتی ہیں کہ رسول اللہ صلی اللہ علیہ وسلم نے ان کے گھر شاة کا گوشت کھایا۔ اس کے بعد نماز پڑھی لیکن وضو نہیں فرمایا۔

۱۰ حوالہ سابق

۱۱ حوالہ سابق۔ ایک روایت میں ہے کہ حضرت عبداللہ بن عباسؓ نے فرمایا کہ جو چیز اللہ کی کتاب میں حلال ہے کیا اس کے کھانے پر مجھے اس لیے وضو کرنا ہوگا کہ وہ آگ پر پکی ہے۔ حضرت ابو ہریرہؓ نے اس کے جواب میں اپنے ہاتھ میں لٹکر لیے اور فرمایا میں ان کی تعداد کے برابر گواہی دیتا ہوں کہ رسول اللہ صلی اللہ علیہ وسلم نے فرمایا کہ جو چیز آگ پر پکی اس کے کھانے کے بعد وضو کرو۔ نسائی کتاب الطہارۃ۔ باب الوضو ما غیرت النار۔

۱۲ نووی، شرح مسلم، ج ۲، جزء ۲، ص ۲۳۔

۱۳ مسلم، کتاب الحیض، باب الوضوء مما مسّت النار ابو داؤد، کی روایت میں ہے کہ گوشت کھانے کے بعد کھل سے جو آپ کے نیچے تھا۔ ہاتھ صاف کیا اور نماز پڑھی۔ کتاب الطہارۃ، باب فی ذلک الوضوء مما مسّت النار اس کا مطلب یہ ہے کہ آپ نے پانی استعمال نہیں فرمایا اور کپڑے سے ہاتھ صاف فرمایا۔ جن روایتوں میں پانی کے عدم استعمال کا ذکر ہے جیسا کہ عرض کیا جا چکا انہیں اسی پر محمول کرنا چاہیے کہ ہاتھ زیادہ آلودہ نہ ہونے کی وجہ سے آپ نے پانی کی ضرورت نہیں محسوس فرمائی ۱۴ مسلم، کتاب الحیض، باب الوضوء مما مسّت النار۔

حضرت ابو رافعؓ کہتے ہیں میں رسول اللہ صلی اللہ علیہ وسلم کے لیے کھیتی بھونا کرتا، آپ اس کو کھا کر نماز پڑھتے اور وضو نہیں فرماتے تھے یہ

علامہ بغوی فرماتے ہیں خلفائے راشدین، صحابہ و تابعین اور ان کے بعد کے اکثر اصحاب علم کی یہ رائے ہے کہ آگ پر پکی ہوئی چیز کے کھانے سے وضو لازم نہیں آتا۔

علامہ نووی کے بقول سلف و خلف کے علماء کی اکثریت اسی مسئلہ کی قائل ہے۔ انہوں نے اس کے قائلین میں خلفاء راشدین کے ساتھ بعض اور اکابر کا بھی نام لیا ہے ان میں حضرت عائشہؓ اور حضرت ابو ہریرہؓ بھی ہیں۔ جنہوں نے پکی ہوئی چیز کھانے کے بعد وضو کی حدیث روایت کی ہے۔ وہ فرماتے ہیں کہ یہی جہور تابعین، ائمہ اربعہ، اسحاق بن راہویہ، یحییٰ بن یحییٰ، ابو ثور وغیرہ کی بھی رائے ہے۔

جن احادیث سے یہ ثابت ہوتا ہے کہ پکی ہوئی چیز کے کھانے سے وضو ٹوٹ جاتا ہے ان کا جواب جہور نے یہ دیا ہے کہ یہ منسوخ ہے۔ اس کا ثبوت خود احادیث سے ملتا ہے۔ حضرت جابرؓ فرماتے ہیں۔

کان اخذنا مدينت رسول الله صلى الله عليه وسلم ترك الوضوء مما عيذت الناس

آپ نے (وضو کیا بھی، نہیں بھی کیا، لیکن ان) دُفوس میں آپ کا آخری عمل (اس چیز کے کھانے سے) وضو نہ کرنا ہے جس کی شکل آگ نے بدل دی ہو۔

اس سے صاف واضح ہے کہ رسول اللہ صلی اللہ علیہ وسلم نے شروع میں تو پکی ہوئی چیز کھانے کے بعد وضو کا حکم دیا تھا لیکن بعد میں اسے ضروری نہیں قرار دیا۔ اب یہ اجازت ہے کہ آدمی چاہے وضو کرے یا نہ کرے، اس کے

لے حوالہ سابق ۳۵ حوالہ سابق ۳۵ بغوی؛ شرح السنۃ: ۱/۳۴۷

۳۵ نووی؛ شرح مسلم ج ۲ جزء ۴ ص ۳۴

۳۵ ابوداؤد، کتاب الطہارہ، باب فی ترک الوضوء، کتاب الطہارہ، باب ترک الوضوء، ما غیرت البار۔ امام ابوداؤد فرماتے ہیں یہ مختصر روایت ہے تفصیل دوسری روایت میں اس طرح بیان ہوئی ہے حضرت جابرؓ فرماتے ہیں کہ نبی صلی اللہ علیہ وسلم کے سامنے میں نے گوشت اوروٹی پیش کی۔ آپ نے تناول فرمائی۔ پھر پانی طلب کیا، وضو فرمایا اور ظہر کی نماز ادا کی پھر جو کھا نا رہا گیا تھا وہ طلب فرمایا اس بعد نماز پڑھی لیکن وضو نہیں فرمایا۔ ابوداؤد و حوالہ سابق اس سے معلوم ہوتا ہے کہ حضرت جابرؓ کا مطلب یہ نہیں ہے کہ پہلے وضو ضروری قرار دیا گیا تھا بعد میں ضروری نہیں رہا۔ بلکہ یہ ایک ہی واقعہ ہے اس میں دو طرح کے عمل آپ سے دیکھے گئے آپ نے کھانے کے بعد پہلی مرتبہ وضو فرمایا دوسری مرتبہ وضو نہیں فرمایا اسے ایک ہی واقعہ ماننے کے بعد یہ توجیہ ہو سکتی ہے کہ پہلی مرتبہ آپ نے وضو اس لیے فرمایا کہ وضو نہیں تھا۔ دوسری مرتبہ وضو اس لیے نہیں فرمایا کہ پہلے سے وضو تھا۔ یہ بھی ہو سکتا ہے کہ آپ نے وضو نہ بنانے کے لیے کیا ہو کہ یہ مقبہ ہے دوسری مرتبہ وضو نہ کر کے یہ بتایا کہ وضو ضروری نہیں ہے۔

خلاف بھی ایک روایت ہے جس میں حضرت عائشہؓ فرماتی ہیں کہ آپؐ کا آخری حکم کھانے کے بعد وضو کا تھا ایسکے اس کے مقابلہ میں حضرت جابرؓ کی روایت زیادہ صحیح ہے اس لیے اسے ترجیح دی گئی ہے۔
دوسرا جواب یہ دیا گیا ہے کہ وضو سے یہاں لغوی وضو مراد ہے شرعی وضو نہیں۔ لعنت میں منہ ہاتھ دھونے کو وضو کہا جاتا ہے۔ اسی معنی میں حضرت قتادہ کا قول ہے۔

مَنْ غَسَلَ يَدَيْهِ فَقَدْ
تَوَضَّأَ
جس نے اپنے دونوں ہاتھ دھو لیے اس نے
وضو کر لیا۔

بیضاوی کہتے ہیں لعنت میں وضو کے معنی لفاقت کے ہیں۔ اس میں محض اعضا کا دھونا اور پاک صاف کرنا آتا ہے شریعت میں اس کا ایک خاص مفہوم ہے جن احادیث میں کھانے کے بعد وضو کا حکم ہے ان میں ہاتھ کا دھونا مراد ہے تاکہ جو چکنائی لگی ہے وہ ختم ہو جائے۔
امام نووی فرماتے ہیں کہ اس مسئلہ میں جو اختلاف تھا وہ در اول میں تھا۔ بعد میں اجماع ہو گیا کہ آگ پر پکی ہوئی چیز کے کھانے سے وضو لازم نہیں آتا۔

بعض روایات سے معلوم ہوتا ہے کہ بکری کے گوشت اور اونٹ کے گوشت کے استعمال میں فرق ہے۔ حضرت جابر بن سمرةؓ بیان کرتے ہیں کہ ایک شخص نے رسول اللہ صلی اللہ علیہ وسلم سے دریافت کیا کہ کیا بکری کا گوشت کھلنے کے بعد ہم وضو کریں؟ آپؐ نے فرمایا تمہارا جی چاہے وضو کرو، جی چاہے نہ کرو۔ پھر اس نے سوال کیا کہ کیا اونٹ کا گوشت کھانے کے بعد وضو کیا جائے؟ آپؐ نے ارشاد فرمایا ہاں اونٹ کا گوشت کھانے کے بعد وضو کر دیتے۔
اسی مفہوم کی ایک اور روایت حضرت برادر بن عازبؓ سے بھی آتی ہے۔

لے حضرت عائشہؓ کی روایت کے جواب میں ایک بات یہ بھی کہی جاسکتی ہے کہ حضرت عبداللہ بن عباسؓ کی جن روایات سے ثابت ہوتا ہے کہ آپؐ نے پکی ہوئی چیز کھانے کے بعد وضو نہیں فرمایا، ان کو ناخ سمجھا جائے گا، اس لیے کہ حضرت عبداللہ بن عباسؓ کا شمار اصاحف صحابہ میں ہوتا ہے۔ انہیں رسول اللہؐ کی صحبت آپؐ کی زندگی کے آخری دور میں حاصل ہوئی ان کی روایت آپؐ کے آخری عمل کی روایت ہے۔ لیکن یہ کوئی مضبوط دلیل نہیں ہے اس لیے کہ اس بات کا کوئی ثبوت نہیں ہے کہ ان میں سے کون سی روایت مقدم ہے اور کون سی مؤخر۔
اس کے لیے محض صحابی کا بعد میں فیض اٹھانا کافی نہیں ہے۔ ملاحظہ ہو۔ منادی: فیض القدير: ۲/۳۵۸

لے نووی: شرح مسلم ج ۲ جز ۲ ص ۳۰۱ لے لغوی: شرح المفتی: ۳۵۰/۱

لے منادی: فیض القدير: ۲/۳۵۸ لے نووی: شرح مسلم ج ۲ جز ۲ ص ۳۰۱

لے مسلم کتاب الطہارۃ، باب الوضوء من محوم الاہل لے ابو داؤد، کتاب الطہارۃ، باب الوضوء من محوم الاہل لے ترمذی، کتاب الطہارۃ، باب ما جاز فی الوضوء من محوم الاہل۔

جمہور کی رائے اونٹ کے گوشت کے بارے میں بھی یہی ہے کہ اس کے استعمال سے وضو نہیں ٹوٹتا۔ یہاں وضو سے مراد منہ اور ہاتھ کا دھونا ہے۔ اونٹ کے گوشت کا خاص طور پر اس لیے ذکر کیا گیا کہ اس میں زیادہ چکنائی ہوتی ہے۔ لیکن مذکورہ بالا احادیث کی بنیاد پر امام احمد، اسحاق بن راہویہ اور بعض اصحاب کے نزدیک بکری اور اونٹ کے گوشت میں فرق ہے۔ بکری کے گوشت سے تو وضو نہیں ٹوٹتا البتہ اونٹ کے گوشت سے ٹوٹ جاتا ہے۔ امام نووی فرماتے ہیں۔

المذہب اقویٰ دلیلًا وان کانت
یہ مسلک دلیل کے لحاظ سے زیادہ قوی ہے گو کہ

الجمہور علی خلافہ۔
جمہور کی رائے اس کے خلاف ہے۔

مزید فرماتے ہیں کہ حضرت جابرؓ کی روایت میں کہا گیا ہے کہ آگ پر پکی ہوئی چیز کے کھانے کے بعد رسول اللہ صلی اللہ علیہ وسلم کا آخری عمل یہ تھا کہ آپؐ نے وضو نہیں کیا، اس سے ایک عام حکم نکلتا ہے جب کہ یہاں خاص طور پر اونٹ کے گوشت کے بارے میں ایک بات کہی گئی ہے۔ خاص حکم عام حکم پر ہمیشہ مقدم ہوتا ہے۔

متاخرین میں قاضی شوکانی ان حضرات کے ہم خیال ہیں جو اس بات کے قائل ہیں کہ آگ پر پکی ہوئی چیز کے کھانے سے وضو ٹوٹ جاتا ہے۔ غار کے لیے از سر نو وضو کرنا ہوگا۔ وہ کہتے ہیں کہ یہ حکم قوی احادیث سے ثابت ہے۔ یعنی آپؐ نے یہ فرمایا ہے کہ وضو کر دو۔ اس کے برعکس جن احادیث سے یہ معلوم ہوتا ہے کہ وضو ضروری نہیں ہے وہ فعلی احادیث ہیں۔ یعنی آپؐ کے عمل سے اس کا ثبوت ملتا ہے۔ یہ قاعدہ ہے کہ قوی و عملی احادیث میں تعارض ہو تو قوی احادیث کو ترجیح حاصل ہوتی ہے۔ اس سے صرف بکری کا گوشت مستثنیٰ ہوگا۔ اس لیے کہ اس کے بارے میں صریح روایات موجود ہیں۔ باقی رہا یہ کہنا کہ وضو سے منہ ہاتھ دھونا مراد ہے۔ بالکل غلط ہے اس لیے کہ وضو اب ایک شرعی اصطلاح ہے۔ اس کا مطلب وہی ہے جو شریعت نے بتایا ہے۔ منہ ہاتھ دھولے کو وضو نہیں کہا جاتا۔

اس سلسلہ کی ایک رائے یہ ہے کہ پکی ہوئی چیز کھانے کے بعد وضو مستحب ہے ضروری نہیں ہے۔ اس طرح جن احادیث میں وضو کا حکم ہے اور جن سے یہ معلوم ہوتا ہے کہ آپؐ نے وضو نہیں کیا ہے تطبیق پیدا ہو جاتی ہے۔ علامہ خطابی کی یہی رائے ہے۔ وہ حضرت یزید بن شیبہؓ کی ایک روایت کے ذیل میں جس میں عدم وضو کا ذکر ہے فرماتے ہیں۔

وفي الخبر دليل على ان لا مرد بالوضوء
مما غيرت النار استحباب لادامر
ايحباب كنه
حدیث میں اس بات کی دلیل ہے کہ جس چیز کی ہینٹ
آگ نے بدل دی ہو اس کے کھانے کے بعد وضو
کا حکم استحباب کے لیے ہے وجوب کے لیے نہیں ہے

شہ بنوی: شرح السنہ ۱/ ۲۴۹۔ ۲۵۰ شہ نووی: شرح مسلم ۲/ ۲۴۹

شہ نیل الاوطار ۱/ ۲۵۲۔ ۲۵۳ نیز ملاحظہ ہو ص ۲۶۲ شہ معالم السنہ ۱/ ۶۹

یہی رائے مجاہد بن عبد السلام ابن تیمیہ کی ہے۔ فرماتے ہیں۔

هذه النصوص المتأثرة بالإيجاب
لا الاستحباب ولهذا قال للذی ساله
انتوضاً من لحموا لمتن قال ان شئت
فتروا وان شئت فلا تروا ولسوا ان
الوضوء ذالك مستحب لما اذنه فيه
لانه اسرا وتغيب للماء بغیر
خامد قیلہ

ان نصوص سے وجوب کی نفی ہوتی ہے، استحباب
کی نہیں اسی لیے آپ نے اس شخص کو جس نے
سوال کہا کہ بکری کا گوشت کھانے کے بعد وضو
کیا جائے یا نہ کیا جائے؟ جواب دیا کہ چاہو تو وضو
کرو اور چاہو تو نہ کرو۔ اگر وضو مستحب نہ ہوتا تو
آپ وضو کی اجازت ہی نہ دیتے، اس لیے کہ
اس میں اسراف اور بے فائدہ پانی کا ضیاع ہے۔

اگر کھانے کے بعد وضو کو مستحب بھی مان لیا جائے تو یہ صفائی اور لطافت کے ساتھ ایک کارِ ثواب بھی ہوگا۔
اس کا اہتمام کر کے یہ دونوں مقاصد حاصل کیے جاسکتے ہیں۔

اس بحث کا تعلق اس سے ہے کہ کھانے کے بعد نماز کے لیے نیا وضو ہوگا یا نہیں؟ اس سے ہٹ کر جہاں
تک کلی کرنے یا منہ صاف کرنے کا تعلق ہے اس کا ثبوت رسول اللہ صلی اللہ علیہ وسلم اور صحابہ کرام کے اسوۂ حسنہ
سے ہمیں ملتا ہے۔

حضرت عبداللہ بن عباسؓ فرماتے ہیں کہ رسول اللہ صلی اللہ علیہ وسلم نے دودھ استعمال کرنے کے بعد پانی طلب
فرمایا، کھلی کی اور ارشاد فرمایا۔ اس میں چکنا ہٹ ہوتی ہے (اس لیے منہ کی صفائی ہوئی چاہیے)۔
موطائی روایت ہے کہ حضرت عثمانؓ نے روٹی اور گوشت کھایا، پھر کلی کی، دونوں ہاتھ دھوئے اور انہیں
اپنے چہرے پر پھیر لیا۔

اس سے کھانے کے بعد صفائی کے اہتمام کا اندازہ ہوتا ہے، اس لیے کہ جب تک ہاتھ پوری طرح صاف
نہ ہوں کوئی صاحبِ فوق انہیں چہرے پر پھیر نہیں سکتا۔

ایسی غذا کے استعمال کے بعد بھی کلی کا ثبوت ہے جس میں چکناٹی نہیں ہوتی۔ حضرت سوید بن نعان، یحییٰ بن زکریا
بیان کرتے ہیں کہ رسول اللہ صلی اللہ علیہ وسلم نے عصر کے بعد صحابہؓ سے فرمایا کہ اپنے پاس جو نوشہ ہوئے آئیں۔ اس

لے منتفی الاخبار مع شرحہ نبل الادوار: ۱/۲۶۴

۲۔ بخاری، کتاب الوضوء، باب هل یغضض من اللبن، مسلم، کتاب الحیض، باب الوضوء مما مست النار۔

۳۔ موطا امام مالک، کتاب الطہارۃ، باب ترک الوضوء مما مست النار۔

وقت صرف ستو ہی تھا وہی لایا گیا۔ اسے جھگو یا گیا۔ آپ نے وہی تناول فرمایا اور ہم نے بھی وہی کھایا۔ پھر آپ مغرب کی نماز کے لیے تیار ہوئے۔ آپ نے کھلی کی توہم نے بھی کھلی کی اس کے بعد نماز پڑھی۔ وضو نہیں فرمایا۔ امام نووی حضرت عبداللہ بن عباسؓ کی روایت کے ذیل میں جس میں دودھ کے استعمال کے بعد کھلی کا ذکر ہے، فرماتے ہیں۔

اس میں اس بات کی دلیل ہے کہ دودھ استعمال کرنے کے بعد کھلی کرنا مستحب ہے۔ عل در نے کہا ہے کہ دودھ کے علاوہ اور ماکولات و مشروبات کا بھی یہی حکم ہے۔ ان میں بھی کھلی کرنا مستحب ہے تاکہ معد میں غذا کے ریزے نہ رہ جائیں اور نمازیں انہیں نگلنا نہ پڑے اور منہ صاف رہے۔ علماء کا اس میں اختلاف ہے کھانے سے پہلے اور بعد میں ہاتھ دھونا مستحب ہے یا نہیں؛ بظاہر کھانے سے پہلے ہاتھ دھونا مستحب ہے الایہ کہ یہ یقین ہو کہ ہاتھ پاک ہے اور کوئی میل کچل اس پر نہیں ہے۔ کھانے کے بعد بھی ہاتھ دھونا مستحب ہے۔ ہاں اگر ہاتھ پر کھانے کا اثر نہ ہو، جیسے کھانا خشک ہو اور ہاتھ کو نہ لگے تو اس کا حکم مختلف ہوگا۔ امام مالک فرماتے ہیں کہ کھانے کے لیے ہاتھ دھونا اس وقت مستحب ہوگا جب کہ کھانے سے پہلے ہاتھ پر گندگی یا کھانے کے بعد جو محسوس ہو۔

اس کا مطلب یہ ہے کہ ہاتھ دھونے یا نہ دھونے کا تعلق اس بات سے ہے کہ کھانے سے پہلے ہاتھ پاک صاف ہے یا نہیں اور کھانے کے بعد اس کے اثرات باقی ہیں یا نہیں؛ صفائی ہر حال میں مستحب ہے کھانے سے پہلے بھی اور کھانے کے بعد بھی۔

(بقیہ صفحہ ۵۶ سے)

آپ کے ماہنامہ الاسلام کی خصوصی اشاعت اولاد و نسل نمبر کے تبصرہ کے وقت تعارف کرایا تھا کہ برطانیہ میں جتنی بھی انجمنیں تنظیمیں اور ادارے ہیں اور جو خدمات انجام دے رہے ہیں، ماشاء اللہ حضرت باوا صاحب کی خدمات اُن سب سے بڑھ چڑھ کر ہیں کہ وہ دینی خدمات میں اپنی جان و مال دونوں لگاتے ہیں۔ اولاد و نسل نمبر کے علاوہ آپ کی کتب مکتوب (مولانا سید احمد خاں صاحب مدظلہ)، ملفوظات وارشادات، فضائل و دعوت و تبلیغ، فضائل ایمان و یقین اور موجودہ الاستفسار کی دو کتابیں قابل ذکر ہے۔ آپ کی کتب کے مضامین نہایت معنی خیز و عام فہم اور بہترین ترتیب کے ہوتے چلیں کہ جب تک ختم نہ ہوں، چھوڑنے کو دل نہیں چاہتا۔ اللہ پاک نے آپ کو دینی خدمات کا ایک عظیم جذبہ اور ولولہ عطا فرمایا ہے کہ در کثیر خیر کر کے وہاں کی گندی جانوری اور لعنتی تہذیب و تمدن کا دل دلت مشاہدہ کر کے اس کی روشنی میں مضامین پیش کر رہے ہیں۔ آپ کے کئی مضامین ماہنامہ الحق میں چھپ چکے ہیں۔

زیر نظر کتاب میں آپ نے اکتیس سوالوں کے مفصل و مدلل جوابات تحریر فرمائے ہیں جو علمی لحاظ سے نہایت قیمتی ہیں اور عالم و غیر عالم کے لیے یکساں مفید ثابت ہوں گے۔ اللہ تعالیٰ آپ کی عمر و حیات اور خدمت و فیض میں خوب برکت عطا فرمادے آمین۔

ویپ اسکیٹومیٹ

بچروں سے مکمل نجات حاصل کیجئے



ALSO APPROVED IN AMERICA BY U.S. ENVIRONMENTAL
PROTECTION AGENCY WASHINGTON D.C.

جاپان کی وزارت صحت سے منظور شدہ